

AchAryaprashasti

——
अचर्यप्रशस्ति

——
Document Information



Text title : AchAryaprashasti

File name : AchAryaprashasti.itx

Category : deities_misc, gurudev, sangraha

Location : doc_deities_misc

Proofread by : Mohan Chettoor

Latest update : January 13, 2023

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 14, 2023

sanskritdocuments.org



ಆಚಾರ್ಯಪ್ರಶಸ್ತಿ



(ವಿವಿಧ ಗ್ರಂಥೋಂ ಸೇ ಸಂಕಲಿತ)

ನಮಾಮ್ಯಭೋಗಿಪರಿವಾರಸಂಪದಂ ನಿರಸ್ತಭೂತಿಮನುಮಾರ್ಥವಿಗ್ರಹಂ .
ಅನುಗ್ರಮನ್ಮು ದಿತಕಾಲಲಾಂಭನಂ ವಿನಾಯಕಮಪೂರ್ವಶಂಕರಂ .. 1..

ಆಶೈಲಾದುದಯಾತ್ತಥಾಸ್ತಗಿರಿತೋ ಭಾಸ್ವದ್ಯಶೋರಶ್ಮಿಭಿಃ
ವ್ಯಾಪ್ತಂ ವಿಶ್ವಮನಂಧಕಾರಮಭವದ್ಯಸ್ಯ ಸ್ಮ ಶಿಷ್ಯೈರಿದಂ .

ಆರಾಜ್ಞಾ ನಗಭಸ್ತಿಭಿಃ ಪ್ರತಿಹತಶ್ಚಂದ್ರಾಯತೇ ಭಾಸ್ಕರಃ
ತಸ್ಮೈ ಶಂಕರಭಾನವೇ ತನುಮನೋವಾಗ್ಭಿರ್ನಮಃ ಸ್ಯಾತ್ಸದಾ .. 2..

ಯೇಷಾಂ ಧೀಸೂರ್ಯದೀಪ್ತಾ ಪ್ರತಿಹತಿಮಗಮನ್ನಾಶಮೇಕಾಂತತೋ ಮೇ
ಧ್ವಾಂತಂ ಸ್ವಾಂತಸ್ಯ ಹೇತೋರ್ಜನನಮರಣಸಂತಾನದೋಲಾಧಿರೂಢೇಃ .

ಯೇಷಾಂ ಪಾದೌ ಪ್ರಪನ್ನಾಃ ಶ್ರುತಿಶಮವಿನಯೈರ್ಭೂಷಿತಾಃ ಶಿಷ್ಯಸಂಘಾಃ
ಸದ್ಯೋ ಮುಕ್ತಾಃ ಸ್ಥಿತಾಸ್ತಾನ್ ಯತಿವರಮಹಿತಾನ್ ಯಾವದಾಯುರ್ನಮಾಮಿ ..

3..

ಉದ್ಧೃತ್ಯ ವೇದಪಯಸಃ ಕಮಲಾಮಿವಾಂಧೇಃ

ಆಲಿಂಗಿತಾಖಿಲಜಗತ್ಪ್ರಭವೈಕಮೂರ್ತಿಂ .

ವಿದ್ಯಾಮಶೇಷಜಗತಾಂ ಸುಖದಾಮದಾದ್ಯಃ

ಶಂಕರಂ ವಿಮಲಭಾಷ್ಯಕೃತಂ ನಮಾಮಿ .. 4..

ಯದ್ಭಾಷ್ಯಾಂಬುಜಜಾತಜಾತಮಧುರಪ್ರೇಯೋಮಧುಪ್ರಾರ್ಥನಾ-

ಸಾರ್ಥವ್ಯಗ್ರಧಿಯಃ ಸಮಗ್ರಮರುತಃ ಸ್ವರ್ಗೇಽಪಿ ನಿರ್ವೇದಿನಃ .

ಯಸ್ಮಿನ್ ಮುಕ್ತಿಪಥಃ ಪಥೀನಮುನಿಭಿಃ ಸಂಪ್ರಾರ್ಥಿತಃ ಸಂಬಭೌ

ತಸ್ಮೈ ಭಾಷ್ಯಕೃತೇ ನಮೋಽಸ್ತು ಭಗವತ್ಪಾದಾಭಿದಾಂ ಬಿಭೃತೇ .. 5..

ವಕ್ತಾರಮಾಸಾದ್ಯ ಯಮೇವ ನಿತ್ಯಾ ಸರಸ್ವತೀ ಸ್ವಾರ್ಥಸಮನ್ವಿತಾಸೀದ್ .

ನಿರಸ್ತದುಸ್ತರ್ಕಕಲಂಕಪಂಕಾ ನಮಾಮಿ ತಂ ಶಂಕರಮಚಿಂತಾಧಿಂ .. 6..

ಭಗವತ್ಪಾದಪಾದಾಬ್ಜಪಾಂಸವಃ ಪರಂತು ಸಂತತಂ .

ಅಪಾರಾಸಾರಸಂಸಾರಸಾಗರೋತ್ತಾರಸೇತವಃ .. 7..

ವೇದಾಂತಾಂಭೋಗಭೀರಾ ನಯಮಕರಕುಲಾ ಬ್ರಹ್ಮವಿದ್ಯಾವ್ಷಂಡಾ

ಪಾಷಂಡೋತ್ತುಂಗವೃಕ್ಷಪ್ರಮಥನನಿಪುಣಾ ಮಾನವೀಚೀತರಂಗಾ .

ಯಸ್ಯಾಸ್ಯೋತ್ಥಾ ಸರಸ್ವತ್ಯಖಿಲಭವಭಯದ್ವಂಸಿನೀ ಶಂಕರಸ್ಯ
 ಗಂಗಾ ಶಂಭೋಃ ಕಪರ್ದಾದಿವ ನಿಖಿಲಗುರೋರ್ನೌಮಿ ತತ್ಪಾದಪದ್ಮಂ .. 8..
 ಮೀಮಾಂಸಯಾ ಕಪಟತೋ ಭುಜಗಾಂಬಯೇವ
 ಸ್ವಾಧೀನತಾಮುಪನಿಷದ್ವಿನತೇವ ನೀತಾ .
 ಯೇನೋದ್ಧೃತಾಸ್ಮೃತಫಲೇನ ಗರುತ್ಮತೇವ
 ತಸ್ಮೈ ನಮೋ ಭಗವತೇಽದ್ಭುತಶಂಕರಾಯ .. 9..
 ಸ್ತುವನ್ಮೋಹತಮಸ್ತೋಮಭಾನುಭಾವಮುಪೇಯುಷಃ
 ಸ್ತುಮಸ್ತಾನ್ ಭಗವತ್ಪಾದಾನ್ ಭವರೋಗಭಿಷ್ಗ್ವರಾನ್ .. 10..
 ಮಹಾಮೋಹಪಂಕೇ ವಿರಿಂಚಾಚರಾಂತಂ
 ಪ್ರಜಾಹಸ್ತಿನಂ ಮಗ್ನಮಾಲೋಕ್ಯ ಭಾಷ್ಯೈಃ .
 ಜಲೈಃ ಕ್ಷಾಲಯಿತ್ವಾಽಽತ್ಮವಿದ್ಯಾದಿವಂ
 ಯೋ ನಯತ್ಯೇಕಲಂ ಶಂಕರಂ ತಂ ನಮಾಮಿ .. 11..
 ಸೂತ್ರಪ್ರಗ್ರಹವೇದವಾಜಿನಿ ಮಹನ್ಮೀಮಾಂಸಕಸ್ಯಂದನೇ
 ತಿಷ್ಠನ್ ಭಾಷ್ಯಪಿನಾಕಮುಜ್ಜ್ವಲಗುಣಂ ಕೃತ್ವಾತ್ಮಧೀಸಾಯಕಂ .
 ಆಕೃಷ್ಯ ಪ್ರದಹನ್ನಶೇಷವಿಪದಾಂ ಮೂಲಂ ಪುರಾಣಾಂ ತ್ರಯಂ
 ಭೂಯಾನ್ನೋಽಭಿನವಃ ಪುರಾರಿರಶುಭಸ್ಯೋಚ್ಚಿತ್ತಯೇ ಶಂಕರಃ .. 12..
 ಹರಲೀಲಾವತಾರಾಯ ಶಂಕರಾಯ ವರೌಜಸೇ .
 ಕೈವಲ್ಯಕಲನಾಕಲ್ಪತರವೇ ಗುರವೇ ನಮಃ .. 13..
 ವೇದಾಂತಾರ್ಥಂ ಗಭೀರಂ ಹ್ಯತಿಸುಗಮತಯಾ ಬೋಧಯಾಮೀತಿ ವಿಷ್ಣುಃ
 ವ್ಯಾಸಾತ್ಮಾಽಸೂತ್ರಯತ್ತದ್ ದುರಧಿಗಮಮಭೂದ್ ವಾದಿದುರ್ಬುದ್ಧಿಭೇದಾತ್ .
 ಭಿಂದನ ದುರ್ಬುದ್ಧಿಭೇದಂ ಯ ಇಹ ಕರುಣಯಾಽಭಾಷಯದ್ ಭಾಷ್ಯಮೇತತ್
 ತಂ ವಂದೇ ಸರ್ವವಂಧಂ ತ್ರಿಜಗತಿ ಭಗವತ್ ಪಾದಸಂಶಂ ಮಹೇಶಂ .. 14..
 ಯದ್ಭಾಷ್ಯೋಕ್ತೇರ್ಲವಪರಿಜುಷಶ್ಚಾತ್ರವರ್ಗಾ ಮಹಾಂತೋ
 ನಿರ್ಭಿಂದಂತಿ ಪ್ರಬಲಮತಯೋ ವಾದಿಶೈಲಂ ಸಮಸ್ತಂ .
 ಯೈರ್ವೇದಾಭೇರಮೃತಮಿವ ಸದ್ಭಾಷ್ಯಮಾತ್ಮಪ್ರಕಾಶಂ
 ತತ್ಪಾದಾಬ್ಜಂ ಸ್ಫುರತು ಹೃದಯೇ ಹ್ಯುದ್ಧೃತಂ ಸರ್ವದಾ ಮೇ .. 15..
 ಸಂಸಾರಸರ್ಪಪರಿದಷ್ಟವಿನಷ್ಟಜಂತು-
 ಸಂಜೀವನಾಯ ಪರಯಾ ಕೃಪಯೋಪಪನ್ನಃ .
 ಬ್ರಹ್ಮಾವಬೋಧಪರಮೌಷಧಮುದ್ವಹನ್ ಯಃ
 ತಂ ಶಂಕರಂ ಪರತರಂ ಭಿಷಜಾಂ ಭಜಾಮಿ .. 16..
 ಶ್ರೀಸಂಬಂಧಮುದೀಕ್ಷ್ಯ ವಾಚಕಪದೇಽಯಾನ್ ಶಾಂಗಿಣಂ ವೈಷ್ಣವಾಃ

ಚಂದ್ರೋತ್ತಂಸಪದಾಸ್ವದತ್ವಕಲನಾಚ್ಚಂಭುಂ ಚ ಶೈವಾ ವಿದುಃ .
 ಆನಂದಾದ್ವಯಶೋಭಮಾನಪರಮಪ್ರೇಮಾಸ್ವದಂ ಯೋಗಿನಃ
 ತಾನ್ ಪಾದಾಂಬುಜರೇಣುಧೂತತಮಸೋ ವಂದೇ ಸದಾ ಶ್ರೀಗುರುನ್ .. 17..
 ವೇದಾಂತವ್ರತನೀರಂ ಶತಪಥಕಥಿತನ್ಯಾಯರತ್ನಪ್ರಪೂರಂ
 ಪಾರಾವಾರಂ ಸುತಾರಂ ನಿಗಮಮುಖಷಡಂಗಾತ್ಮಸದ್ಭಾಹಘೋರಂ .
 ಕಾರಂ ಕಾರಂ ಸುಗಾಹಂ ಶ್ರುತಮತಮಥಿತೈರ್ಬ್ರಹ್ಮವಿದ್ಯಾಮೃತಂ ಯಃ
 ಪ್ರಾದಾದಾದಾಯ ತಸ್ಮಾದಶರಣಶರಣಂ ಶಂಕರಂ ತಂ ನಮಾಮಃ .. 18..
 ಯೇ ವೇದಾಂತಸುಧೋದಧಿಂ ಸುಮನಸಾಂ ನಿಶ್ರೇಯಸಾಯ ಸ್ವಯಂ
 ನಿರ್ಮಢ್ಯೋದಹರದ್ ನಿರೂಪಣಗುಣಾವೃತ್ತೇನ ಚೇತೋಮಥಾ .
 ಅದ್ವೈತಾಮೃತಮಾಸುರಾನುಶಯಿನಾಮಾಸ್ವಾದನೀಯೇತರತ್
 ತಾನಾಸ್ಕಾಕಗುರೋರುಪೈಮಿ ಭಗವತ್ಪಾದಾದಿಮಾನ್ ದೇಶಿಕಾನ್ .. 19..
 ಶ್ರೀಮಚ್ಚಂಕರಸದ್ಗುರೋರ್ಭಗವತೋಽಗಾಧಾಮಸಾಧಾರಣೀ
 ವಾಣೀ ನಃ ಪ್ರತನೀಯಸೀಂ ಮುಹುರಿಮಾಂ ಗಾಟುಂ ಸಮುತ್ಕಂಠತೇ .
 ತನ್ಮೂರ್ತಿಃ ಪ್ರಭುರೇವ ಭಕ್ತಜನತಾವಾತ್ಸಲ್ಯವೈಪುಲ್ಯಭೂ-
 ರಸ್ತೈ ಸಾಧು ದದಾತು ಶಸ್ತದಯಯಾ ಹಸ್ತಾವಲಂಬಂ ಹರಃ .. 20..
 ವೇದಾಂತಾರ್ಥತದಾಭಾಸನೀರಕ್ಷೀರವಿವೇಕಿನಂ .
 ನಮಾಮಿ ಭಗವತ್ಪಾದಂ ಪರಹಂಸಧುರಂಧರಂ .. 21..
 ಅಲಬ್ಧಾ ತಿಶಯಂ ಯಸ್ಮಾದ್ವಯಾವೃತ್ತಾಸ್ತಮವಾದಯಃ .
 ಗರೀಯಸೇ ನಮಸ್ತಸ್ಮಾ ಅವಿದ್ಯಾಗ್ರಂಥಿಭೇದಿನೇ .. 22..
 ಅದ್ವೈತಾರ್ಣವಪೂರ್ಣಚಂದ್ರಮಭಿದಾ ಪದ್ಯಾಟವೀಭಾಸ್ಕರಂ
 ವಿದ್ವತ್ಕೋಟಿಸಮರ್ಚಿತಾಂಘ್ರಿಯುಗಲಂ ಪ್ರದ್ವೇಷಿಕಕ್ಷಾನಲಂ .
 ಹೃದ್ಯಾಭೇದ್ಯಸಮಸ್ತವೇದಜನಿತಪ್ರೋದ್ಯದ್ವಿವೇಕಾಂಕುರಂ
 ಸ್ವಿದ್ಯದ್ವಾಗಮೃತಂ ಪರಾತ್ಪರಗುರುಂ ಶ್ರೀಶಂಕರಂ ತಂ ಭಜೇ .. 23..
 ಇತಿ ಆಚಾರ್ಯಪ್ರಶಸ್ತಿ ಸಮಾಪ್ತಾ .

Proofread by Mohan Chettoor

